

यत्पर्जन्य कनिक्रदत्स्तनयन् हंसि दुष्कृतः ।

प्रतीदं विश्वं मोदते यत्किं च पृथिव्यामधि ॥ ९ ॥

यत् । पर्जन्य । कनिक्रदत् । स्तनयन् । हंसि । दुःऽकृतः ।

प्रति । इदम् । विश्वम् । मोदते । यत् । किम् । च । पृथिव्याम् । अधि ॥ ९ ॥

हे <sup>१</sup>पर्जन्य <sup>२</sup>यत् यदा त्वं <sup>३</sup>कनिक्रदत् अत्यर्थं शब्दयन् <sup>४</sup>स्तनयन् <sup>५</sup>दुष्कृतः पापकृतो मेघान् <sup>६</sup>हंसि विदारयसि तदानीम् <sup>७</sup>इदं <sup>८</sup>विश्वं जगत् <sup>९</sup>प्रति <sup>१०</sup>मोदते । विश्वं विश्लेष्यते । <sup>११</sup>यत्किं <sup>१२</sup>च <sup>१३</sup>पृथिव्यामधि भूम्यामधिष्ठितं यच्चराचरात्मकं तदिदं विश्वं मोदते हस्यति । वृष्टेः सर्वजगत्प्रीतिकारणत्वं प्रसिद्धम् ॥

अवर्षीर्वर्षमुदु षू गृभायाकर्धन्वान्यत्येतवा उ ।

अजीजन ओषधीर्भोजनाय कमुत प्रजाभ्योऽविदो मनीषाम् ॥ १० ॥

अवर्षीः । वर्षम् । उत् । ऊँ इति । सु । गृभाय । अकः । धन्वानि । अतिऽएतवै । ऊँ इति ।

अजीजनः । ओषधीः । भोजनाय । कम् । उत । प्रऽजाभ्यः । अविदः । मनीषाम् ॥ १० ॥

इयमतिवृष्टिविमोचनी । हे पर्जन्य त्वम् <sup>१</sup>अवर्षीः वृष्टवानसि । <sup>२</sup>वर्षमुदु <sup>३</sup>षू <sup>४</sup>गृभाय उत्कृष्टं<sup>५</sup> सु सुष्टु गृभाय गृहाण । परिहरेत्यर्थः । <sup>६</sup>धन्वानि<sup>७</sup> निरुदकप्रदेशान् <sup>८</sup>अकः<sup>९</sup> जलवतः कृतवानसि । किमर्थम् । <sup>१०</sup>अत्येतवा <sup>११</sup>उ अतिक्रम्य गन्तुम् । <sup>१२</sup>ओषधीः <sup>१३</sup>अजीजनः उदपादयः । किमर्थम् । <sup>१४</sup>भोजनाय धनाय भोगाय वा । <sup>१५</sup>कम् इत्ययं 'क्षिशिरं जीवनाय कम्' इतिवत्पादपूरणः ( निरु. १. १० ) । <sup>१६</sup>उत अपि च <sup>१७</sup>प्रजाभ्यः सकाशात् <sup>१८</sup>मनीषां स्तुतिम् <sup>१९</sup>अविदः प्राप्तवानसि ॥ ॥ २८ ॥

'बळिस्था' इति तृचात्मकं द्वादशं सूक्तं भौमस्यात्रेराषं पृथिवीदेवताकमानुष्टुभम् । अनुक्रान्तं च—'बळिस्था तृचं पार्थिवमानुष्टुभम्' इति । सूक्तविनियोगो लैङ्गिकः । आद्या देवीनां हविःषु पृथिव्या अनुदाक्या । 'बळिस्था पर्वतानां दृळ्हा चिद्या वनस्पतीन्' ( आश्व. श्रौ. ६. १४ ) इति हि सूत्रितम् । भूमिस्तोमे चैषा मरुत्वतीयशस्त्रे सूक्तमुखीया ( आश्व. श्रौ. ९. ५ ) ॥

बळिस्था पर्वतानां खिद्रं बिभर्षि पृथिवि ।

प्र या भूमिं प्रवत्वति म्हा जिनोषि महिनि ॥ १ ॥

बट् । इत्था । पर्वतानाम् । खिद्रम् । बिभर्षि । पृथिवि ।

प्र । या । भूमिं । प्रवत्वति । म्हा । जिनोषि । महिनि ॥ १ ॥

पर्जन्यं त्वम् एतेन स्तनयित्नुना गर्जता मेघेन सह अवाङ् अस्मदभिमुखम् एहि आगच्छ । किं कुर्वन् । अपः अम्भांसि निषिञ्चन् स देवः असुरः उदकानां निरसितापि सन् नः अस्माकं पिता पालकश्च ॥

अभि क्रन्द स्तनय गर्भमा धा उदन्वता परि दीया रथेन ।

दृतिं सु कर्ष विषितं न्यञ्चं समा भवन्तूदतो निपादाः ॥ ७ ॥

अभि । क्रन्द । स्तनय । गर्भम् । आ । धाः । उदन्वता । परि । दीय । रथेन ।

दृतिम् । सु । कर्ष । विऽसितम् । न्यञ्चम् । समाः । भवन्तु । उत्ऽवतः । निऽपादाः ॥७॥

अभि भूम्यभिमुखं क्रन्द शब्दय । तदेव पुनरुच्यते दाढ्याय । स्तनय गर्ज । गर्भं गर्भस्थानीयमुदकम् ओषधीषु आ धाः आधेहि । तदर्थम् उदन्वता उदकवता रथेन परि दीय परितो गच्छ । दृतिं दृतिवदुदकधारकं मेघं विषितं विशेषेण सितं बद्धं न्यञ्चं न्यक् अधोमुखं सु सुष्टु कर्ष आकर्षं वृष्ट्यर्थम् । यद्वा । विषितं विमुक्तबन्धनमेवं कर्ष । एवं कृते उद्वतः ऊर्ध्व-वन्तः उन्नतप्रदेशाः निपादाः न्यम्भूतपादा निकृष्टपादा वा निम्नोन्नतप्रदेशाः समाः एकरथाः भवन्तु उदकपूर्णा भवन्त्वित्यर्थः ॥

महान्तं कोशमुदचा नि षिञ्च स्यन्दन्तां कुल्या विषिताः पुरस्तात् ।

घृतेन द्यावापृथिवी व्यन्धि सुप्रपाणं भवत्वध्याभ्यः ॥ ८ ॥

महान्तम् । कोशम् । उत् । अच । नि । सिञ्च ।

स्यन्दन्ताम् । कुल्याः । विऽसिताः । पुरस्तात् ।

घृतेन । द्यावापृथिवी इति । वि । उन्धि । सुऽप्रपाणम् । भवतु । अध्याभ्यः ॥ ८ ॥

हे पर्जन्य त्वं महान्तं प्रवृद्धं कोशं कोशस्थानीयं मेघम् उदच उदच्छ । उदमय वा । तथा कृत्वा नि षिञ्च नोचैः क्षारय । कुल्याः नद्यः विषिताः विष्युताः सत्यः स्यन्दन्तां प्रवहन्तु पुरस्तात् पूर्वाभिमुखम् । प्रायेण नद्यः प्राच्यः स्यन्दन्ते । घृतेन उदकेन द्यावापृथिवी दिवं च पृथिवीं च व्यन्धि क्लेदय ऋत्यधिकम् । अध्याभ्यः गोभ्यः सुप्रपाणं सुष्टु प्रकर्षेण पातव्यमुदकं भवतु ॥

१. त-कुरु । २. ख-च-ण-पाषाणादिनिम्नोन्नताः ; झ-न-र-निम्नोन्नताः प्रदेशाः ; भ-पाषाणादि-निम्नोन्नताः प्रदेशाः । ३. ख-च-झ-ण-त-न-भ-र-श-उत्कृष्टमुदच । ४. त-प्राच्याः ।

प्र वाता वान्ति पतर्यन्ति विद्युत् उदोषधीर्जिहते पिन्वते स्वः ।  
इरा विश्वस्मै भुवनाय जायते यत्पर्जन्यः पृथिवीं रेतसावति ॥ ४ ॥

प्र । वाताः । वान्ति । पतर्यन्ति । विद्युत् ।

उत् । ओषधीः । जिहते । पिन्वते । स्वः । रिति स्वः ।

इरा । विश्वस्मै । भुवनाय । जायते । यत् । पर्जन्यः । पृथिवीम् । रेतसा । अवति ॥ ४ ॥

प्र<sup>१</sup> वान्ति ववाताः<sup>२</sup> वृष्टयर्थम् । पतर्यन्ति गच्छन्ति समन्तात् संचरन्ति विद्युत् ।  
ओषधीः ओषधयः उत् जिहते उद्गच्छन्ति प्रवर्धन्ते । स्वः अन्तरिक्षं पिन्वते क्षरति । इरा  
भूमिः विश्वस्मै सर्वस्मै भुवनाय सर्वजगद्धिताय जायते समर्था भवति । कदैवमिति । यत् यदा  
पर्जन्यः देवः पृथिवीं रेतसा उदकेन अवति रक्षति<sup>३</sup> अभिगच्छति वा तदैवं भवति ॥

यस्य व्रते पृथिवी नन्नमीति यस्य व्रते शफवज्जर्भुरीति ।

यस्य व्रत ओषधीर्विश्वरूपाः स नः पर्जन्य महि शर्म यच्छ ॥ ५ ॥

यस्य । व्रते । पृथिवी । नन्नमीति । यस्य । व्रते । शफवत् । जर्भुरीति ।

यस्य । व्रते । ओषधीः । विश्वरूपाः । सः । नः । पर्जन्य । महि । शर्म । यच्छ ॥ ५ ॥

यस्य पर्जन्यस्य व्रते कर्मणि पृथिवी नन्नमीति अत्यर्थं नमति सर्वेषामधो भवति । यस्य  
व्रते शफवत् पादोपेतं गवादिकं जर्भुरीति भ्रियते पूर्यते गच्छतीति वा । यस्य व्रते कर्मणि  
ओषधीः ओषधयः विश्वरूपाः नानारूपा भवन्ति हे पर्जन्य सः महान्स्त्वं नः अस्मभ्यं महि  
शर्म महत् सुखं यच्छ प्रयच्छ ॥ २७ ॥

दिवो नो वृष्टिं मरुतो ररीध्वं प्र पिन्वत वृष्णो अश्वस्य धाराः ।

अर्वाङ्ङितेन स्तनयित्नुनेह्यपो निषिञ्चन्नसुरः पिता नः ॥ ६ ॥

दिवः । नः । वृष्टिम् । मरुतः । ररीध्वम् । प्र । पिन्वत । वृष्णः । अश्वस्य । धाराः ।

अर्वाङ्ङि । एतेन । स्तनयित्नुना । आ । इहि । अपः । निऽसिञ्चन् । असुरः । पिता । नः ॥ ६ ॥

हे मरुतः यूयं दिवः अन्तरिक्षसकाशात् नः अस्मदर्थं वृष्टिं ररीध्वं दत्त । वृष्णः  
वर्षकस्य अश्वस्य व्यापकस्य मेघस्य संबन्धिन्यः धाराः उदकधाराः प्र पिन्वत प्रक्षरत । हे

१. त-प्रवाता वाती(न्ती)ति वाताः । २. त-न-र- क्षरति ।

हे स्तोतः षतवसं बलवन्तं षपर्जन्यम् षअच्छ अभिप्राप्य षवद प्रार्थय । पर्जन्यशब्दो दास्केन बहुधा निरुक्तः—‘पर्जन्यस्तृपेराद्यन्तविपरीतस्य तर्पयिता जन्यः परो जेता वा जनयिता वा प्रार्जयिता वा रसानाम्’ ( निरु. १०. १० ) इति । षआभिः षगीभिः स्तुतिवाग्भिः षस्तुहि । षनमसा अग्नेन<sup>१</sup> हविलक्षणेन षआ<sup>२</sup> षविवास सर्वतः परिचर । यः पर्जन्यः षवृषभः अपां घर्षिता षजीरदानुः क्षिप्रदानः षकनिक्रदत् गर्जनशब्दं कुर्वन् षओषधीषु षगर्भं गर्भस्थानीयं षरेतः उदकं षदधाति स्थापयति तं स्तुहि ॥

वि वृक्षान् हन्त्युत हन्ति रक्षसो विश्वं विभाय भुवनं महावधात् ।

उतानागा ईषते वृष्यावतो यत्पर्जन्यः स्तनयन् हन्ति दुष्कृतः ॥ २ ॥

वि । वृक्षान् । हन्ति । उत । हन्ति । रक्षसः । विश्वम् । विभाय । भुवनम् । महाऽवधात् ।  
उत । अनागाः । ईषते । वृष्यऽवतः । यत् । पर्जन्यः । स्तनयन् । हन्ति । दुःऽकृतः ॥२॥

अयं मन्त्रो निरुक्ते स्पष्टं व्याख्यातः । तदेवात्र लिख्यते—‘पर्जन्यो<sup>३</sup> विहन्ति वृक्षान्विहन्ति च रक्षांसि सर्वाणि चास्माद्भूतानि विभ्यति महावधात् महान् ह्यस्य वधः । अप्यनपराधो भीतः पलायते वर्षकर्मवतो यत्पर्जन्यः स्तनयन् हन्ति दुष्कृतः पापकृतः’ ( निरु. १०. ११ ) इति ॥

रथीव कशयाश्वी अभिक्षिपन्नाविदूतान्कृणुते वर्ष्यां अह ।

दूरत्सिंहस्य स्तनथा उदीरते यत्पर्जन्यः कृणुते वर्ष्यं नभः ॥ ३ ॥

रथीऽइव । कशया । अश्वान् । अभिऽक्षिपन् । आविः । दूतान् । कृणुते । वर्ष्यान् । अह ।  
दूरात् । सिंहस्य । स्तनथाः । उत् । ईरते । यत् । पर्जन्यः । कृणुते । वर्ष्यम् । नभः ॥३॥

रथीव रथस्वामीव । स यथा कशया अश्वान् अभिक्षिपन् दूतान् भटान् आविष्करोति तद्वदसौ पर्जन्योऽपि षकशया षअश्वान् मेघान् षअभिक्षिपन् अभिप्रेरयन् षवर्ष्यान् वर्षकान् षदूतान् दूतवत् वृष्टिप्रेरकान् मेघान् मरुतो वा षआविः षकृणुते प्रकटयति । षअह इति पूरणः । एवं सति षसिंहस्य । सहतेहिंसतेर्वा शब्दकर्मणः सिंहशब्दः । अवर्षणेनाभिभवितुः शब्दयितुर्वा मेघस्य षस्तनथाः गर्जनशब्दाः षदूरात् षउदीरते उद्गच्छन्ति । कदा । षयत् यदा षपर्जन्यः षनभः अन्तरिक्षं षवर्ष्यं वर्षीपेतं षकृणुते करोति तदा ॥

‘प्र वाताः’ इति<sup>३</sup> चतुर्थी पर्जन्यस्य<sup>४</sup> चरोर्याज्या । सूत्रितं च—‘प्र वाता वान्ति पतयन्ति विद्युत् इत्यग्न्याधेयप्रभृति’ ( आश्व. श्रौ. २. १५ ) इति ॥

१. ख-च-ण- हविलक्षणेनाग्नेन ।

२. त-पर्जन्यस्तृपेराद्यन्तविपरीतस्य ।

३. त-वान्तीति ।

४. ख-च-ण-पर्जन्यस्य ।

यः । इमे इति । उमे इति । अहनी इति । पुरः । एति । अप्रयुच्छन् ।  
सुऽआधीः । देवः । सविता ॥ ८ ॥

यः सविता देवः स्वाधीः षोभनाध्यानः सुकर्मा वा सन् इमे अहनी राज्यहनी तयोः  
पुरः पुरस्तात् अप्रयुच्छन् अप्रमाद्यन् एति गच्छति तम् आ वृणीमहे इति संबन्धः ॥

प्रायणीये 'य इमा विश्वा' इति सधितुर्याज्या । सूत्रितं च— 'य इमा विश्वा जातानि  
सुत्रामाणं पृथिवीं घामनेइसम्' (आश्व. श्रौ. ४. ३) इति । अश्वमेधेऽश्वमुत्सृज्यानुसवनं सावित्रीष्टिः  
कार्या । तस्यामेषा माध्यंदिने सवनेऽनुवाक्या । सूत्रितं च— 'य इमा विश्वा जातान्या देवो यातु  
सविता सुरसः' (आश्व. श्रौ. १०. ६) इति ॥

य इमा विश्वा जातान्याश्रावयति श्लोकेन । प्र च सुवाति सविता ॥ ९ ॥

यः । इमा । विश्वा । जातानि । आऽश्रावयति । श्लोकेन । प्र । च । सुवाति । सविता ॥ ९ ॥

यः देवः इमा इमानि विश्वा सर्वाणि जातानि उत्पन्नान् प्राणिनः । जङ्गमानित्यर्थः ।  
तान् श्लोकेन यशसा आश्रावयति । सर्वेऽप्यस्य स्तुतिं शृण्वन्तीत्यर्थः । अथवा गर्जनशब्देन  
सर्वाणि इमान्युत्पन्नान्याश्रावयति वृष्ट्युन्मुखः सन् । किंच सविता प्र सुवाति च प्रेरयति तं  
वृणीमहे इति ॥ २६ ॥

'अच्छा वद' इति दशर्चमेकादशं सूक्तं भौमस्यात्रैरार्षम् । अत्रेयमनुक्रमणिका— 'अच्छ  
दशात्रिः पार्जन्यमुपाद्यास्तिस्रो जगत्य उपान्त्यानुष्टुप्' इति । 'यत्पर्जन्य' इत्येषा नवम्यनुष्टुप् 'वि  
वृक्षान्' इत्याद्यास्तिस्रो जगत्यः शिष्टाः षट् त्रिष्टुभः । पर्जन्यो देवता । अनेन सूक्तेन प्रत्यृचं वा दिशः  
उपस्थेयाः । सूत्रितं च— 'संस्थितायां सर्वा दिश उपतिष्ठेताच्छा वद तवसं गीर्भिराभिरिति चतसृभिः  
प्रत्यृचं सूक्तेन वा' (आश्व. श्रौ. २. १३) इति ॥

अच्छा वद तवसं गीर्भिराभिः स्तुहि पर्जन्यं नमसा विवास ।

कनिक्रदवृषभो जीरदानु रेतो दधात्योषधीषु गर्भम् ॥ १ ॥

अच्छ । वद । तवसम् । गीऽभिः । आभिः । स्तुहि । पर्जन्यम् । नमसा । आ । विवास

कनिक्रदत् । वृषभः । जीरऽदानुः । रेतः । दधाति । ओषधीषु । गर्भम् ॥ १ ॥

१. ग-घ-ज- 'च' नास्ति । २. ग-घ-ज-इति । च पूरणः । ३. त-सूक्तेन सूक्तेन ।